



நாகை மாவட்டம் திருக்குவளையில் கலைஞர் பிறந்த இல்லத்தில் பிறந்த கலைஞரின் மனசாட்சியாக விளங்கிய முன்னாள் ஒன்றிய அமைச்சர் முரசொலிமாறன் அவர்களின் பிறந்தநாளை முன்னிட்டு அவரது சிலைக்கு நாகை மாவட்டக் கழக செயலாளர், தமிழ்நாடு மீன் வளர்ச்சி கழகத் தலைவர் என் கௌதமன் தலைமையில் கழகத்தினர் மாலை அணிவித்து மரியாதை செலுத்தினர். உடன் முன்னாள் அமைச்சர் உ. மதிவாணன், தலைமை செயற்குழு உறுப்பினர் ப.கோவிந்தராசன், ஒன்றியக் கழகச் செயலாளர்கள் மகா குமார், கே.பழனியப்பன், சோ.பா. மலர்வண்ணன், சிக்கல் என்.ஆனந்த், நாகை நகரச் செயலாளர் இரா. மாரிமுத்து மற்றும் பொதுக்குழு உறுப்பினர்கள் இல. பழனியப்பன், கோசி குமார் மற்றும் பலர் உள்ளனர்.

விடுதலைச் சிறுத்தைகள் கட்சித் தலைவர்

தொல்.திருமாவளவன் எம்.பி. பிறந்த நாள்!

முதல்வர் மு.க.ஸ்டாலின் வாழ்த்து செய்தி!

சென்னை, ஆக. 18 - விடுதலைச் சிறுத்தைகள் கட்சியின் தலைவர் தொல். திருமாவளவன் அவர்களின் பிறந்தநாளை அமையொட்டி முதலமைச்சர் மு.க. ஸ்டாலின் அவர்கள் சமூக வலைதளங்களில் வெளியிட்டுள்ள பிறந்தநாள் வாழ்த்துச் செய்தி வருமாறு:

ஆழ்ந்த அறிவும் தெளிவான சிந்தனையும் உழைக்கும் மக்களின் நலன் காக்க உரமாகும்



தியாக எண்ணமும் கொண்ட

அருமைச் சகோதரர் எழுச்சித் தமிழர் தொல். திருமாவளவன் அவர்களுக்குப் பிறந்தநாள் வாழ்த்துகள்!

இலட்சியப் பயணத்துக்குத் துணையாக வரும் தாங்கள் மகிழ்ச்சியடையும் உடல்நலனுடனும் வாழ்ந்திட வாழ்த்துகிறேன்!

இவ்வாறு முதல்வர் அவர்கள் வெளியிட்டுள்ள செய்தியில் வாழ்த்து தெரிவித்துள்ளார்.

வாக்குத்திருட்டு என்ற சட்டவிரோத பரிமாற்றத்தை திசை திருப்ப அமைச்சர் ஐ.பெரியசாமியின் இடங்களில் சோதனை நடத்துவதா?

EDக்கும் அஞ்ச மாட்டோம் - மோடிக்கும் அஞ்ச மாட்டோம்! சட்டப்படி சந்திப்போம்!

சென்னை, ஆக.18-

முன்னாள் அ.தி.மு.க. அமைச்சர்

கள் மீது மேல் நடவடிக்கை எடுக்க ஆளுநரின் அனுமதிக்காக அனுப்பப் பட்ட கோப்பு இன்னமும் நிலுவையில் இருக்கிறது. தனது ஏஜெண்டான ஆளுநருக்கு அறிவுரை சொல்லி அனுமதி அளிக்கும்படி செய்ய வேண்டிய ஒன்றிய அரசு, எதிர்க்கட்சிகள் ஆளும் மாநிலங்களில் அமலாக்கத்துறையை ஏவி விடுவது வாடிக்கையாக இருக்கிறது. EDக்கும் அஞ்ச மாட்டோம்! மோடிக்கும் அஞ்ச மாட்டோம்! சட்டப்படி எதிர்கொள்வோம்! 'வாக்கு திருட்டு' என்ற சட்டவிரோத பரிமாற்றத்தை திசை திருப்ப அமைச்சர் ஐ. பெரியசாமி தொடர்புடைய இடங்களில் ஒன்றிய பா.ஜ.க. அரசின் எடுபிடே அமலாக்கத்துறை சோதனை என்ற பெயரில் அத்துமீறுகிறது என கழக அமைப்புச் செயலாளர் ஆர்.எஸ்.பாரதி விடுத்துள்ள அறிக்கையில் கண்டனம் தெரிவித்துள்ளார்.

அவரது அறிக்கை வருமாறு:-

மாண்புமிகு ஊரக வளர்ச்சித் துறை அமைச்சர் ஐ.பெரியசாமி அவர்களுக்கு தொடர்புடைய இடங்களில் அமலாக்கத்துறை அதிகாரிகள் சோதனை நடத்தியிருக்கிறார்கள்.

2006-2011 தி.மு.க. ஆட்சியில் வீட்டு வசதி வாரியத்துறை அமைச்சராக ஐ.பெரியசாமி அவர்கள் இருந்தபோது வருமானத்திற்கு அதிகமாக சொத்து சேர்த்தாக சொல்லி, பழிவாங்கும் நடவடிக்கையாக அடுத்துவந்த அ.தி.மு.க. ஆட்சியில் வழக்கு

கழக அமைப்புச் செயலாளர் ஆர்.எஸ்.பாரதி அறிக்கை!

போடப்பட்டது. இந்த வழக்கில் இருந்து 2012ஆம் ஆண்டுதான் குடும்ப மாவட்ட நீதிமன்றம் அவரை விடுவித்து உத்தர விட்டது. இதனை சென்னை உயர்நீதிமன்றம் சமீபத்தில் ரத்து செய்த நிலையில்தான், இந்த வழக்கில் சட்டவிரோத பண பரிமாற்றம் நிகழ்ந்துள்ளதா? என அமலாக்கத்துறை விசாரணை நடத்தியது.

அமலாக்கத்துறையின்

அரசியல் பழிவாங்கும் செயல்!

உளவுத் துறை ஐ.ஜியாக இருந்த ஜபர்சேட்டுக்கு வீட்டுவசதி வாரியம் சார்பில் நிலம் ஒதுக்கப்பட்ட விவகாரத்தில் அமலாக்கத்துறை கையில் எடுத்து விசாரணை மேற்கொண்டு வந்தது. இந்த வழக்கில் 2022ல் அமலாக்கத்துறை அனுப்பிய சம்மனை ஏற்று ஐ.பெரியசாமி விசாரணைக்கு ஒத்துழைப்பு அளித்தார். சுமார் 9 மணி நேரம் விசாரணை நடத்தினார்கள் அமலாக்கத்துறை அதிகாரிகள்.

பல ஆண்டுகளுக்கு முன்பு பதியப்பட்ட இந்த வழக்குகளில் அதுகாலம் வரையில் தலையிடாத அமலாக்கத் துறை, திமுக ஆட்சிக்கு வந்த பிறகு தீவிரம் காட்டுவது அப்பட்டமான அரசியல் பழிவாங்கல் நடவடிக்கை என்பது அரசியல் அறியாத எட்டாம் வகுப்பு மாணவனுக்கும் கூட தெரியும். அமலாக்கத் துறை விசாரணைக்கு ஐ.பெரிய



சாமி ஒத்துழைத்த பிறகும் கூட இன்றைக்கு திடீரென சோதனை நடத்தியிருப்பது சந்தேகங்களை எழுப்புகிறது.

விடுதலை பெற்ற வரலாற்றையும் விடுதலை வீரர்களின் தியாகத்தையும் நினைவு கூற வேண்டிய சுதந்திர தின வாழ்த்து செய்தியில், அரசியல் அவதூறுகளை அள்ளி வீசினார் ஆளுநர் ஆர்.என்.ரவி. மக்களால் தேர்தெடுக்கப்பட்ட அரசை அரசியல்வாதி போல குற்றச் சாட்டுகளால் வசை மாறி பொழிந்தார். இதைவிடலாம் கூட்டிக் காட்டி மறுப்பு தெரிவித்தோம். இந்த நிலையில் இன்றைக்கு ஊரக வளர்ச்சித் துறை அமைச்சர் ஐ.பெரியசாமி அவர்களுக்கு தொடர்புடைய இடங்களில் அமலாக்கத்துறை அதிகாரிகள் சோதனை நடத்தப்பட்டிருக்கிறது.

பொய் வழக்குகளை

சட்டப்படி சந்திப்போம்!

பா.ஜ.க. வாசிங் மிஷினில் விபு

வதற்கு நாங்கள் தவறு செய்தவர்கள் அல்ல. பொய் குற்றச்சாட்டு சமூக தப்பட்டவர்கள்; பொய் வழக்கு போடப்பட்டவர்கள். அதனை நீதிமன்றத்தின் நிரூபித்து காட்டி, வெளியே வருவோமே தவிர, பாஜக வாசிங் மிஷினில் கழுவி, வழக்குகளை வாபஸ் பெற திமுகவினர் கோழைகள் அல்ல. சுயமரியாதை பாதையில் வந்தவர்கள். அடக்குமுறைக்கு அஞ்சாதவர்கள். அவசர கால நெருக்கடிகளை போல எத்தனையோ துழைப்புகளுக்கு சொந்தக்காரர்கள்.

'சட்டவிரோத பண பரிமாற்றம்' என சொல்லி அமலாக்கத்துறை செய்யும் அடாவடிகள் ஒவ்வொன்றும் நீதிமன்றத்தில் அவமானப்பட்டு கொண்டிருக்கின்றன.

"கடந்த 10 ஆண்டுகளில் மட்டும் அமலாக்கத்துறை 5,300 வழக்குகள் புதிது செய்துள்ளது. ஆனால் வெறும் 40 வழக்குகளில் மட்டுமே தண்டனை வழங்கப்பட்டுள்ளது. இதன் காரணமாக அமலாக்கத் துறை மீது மக்களுக்கும் சந்தேகம் எழுந்துள்ளது" என்று உச்ச நீதிமன்ற நீதிபதி உஜ்ஜால் டியான் சொன்னார்.

* மூடா ஊழல் வழக்கில், "அரசியல் மோதல்களுக்கு ஏன் ED பயன்படுத்தப்படுகிறது?" என உச்ச நீதிமன்ற தலைமை நீதிபதி பி.ஆர். கவாய் கேள்வி எழுப்பினார்.

* சத்தீஸ்கர் மதுபானக் கொள்கை ஊழல் வழக்கில், "ஆதாரமே இல்லாமல் குற்றம் சாட்டுவதை அமலாக்கத் துறை, தற்போது வாடிக்கையாகக் கொண்டுள்ளது. அமலாக்கத்

துறையால் பதிவு செய்யப்படும் ஏராளமான வழக்குகளில் இதை நாங்கள் பார்க்கிறோம்" என உச்ச நீதிமன்றம் காட்டமாக விமர்சனம் வைத்தது.

அமலாக்கத்துறையின்

அத்துமீறல்கள்!

அதிகாரம் மற்றும் தன்னாட்சி கொண்ட அமைப்புகளை எல்லாம் தன்னுடைய தேர்தல் அரசியல் கருவிகளாகப் பயன்படுத்தி வருகிறது மோடி அரசு. 'சட்டவிரோத பண பரிமாற்றம்' என பேசும் ஒன்றிய அரசு தான் 'வாக்கு திருட்டு' அரசியலை நடத்தி கொண்டிருக்கிறது. தேர்தல் ஆணையத்தைப் பயன்படுத்தி, பாஜக வாக்கு மோசடி செய்திருப்பது இன்றைக்கு அம்பலப்பட்டு நிற்கிறது. இதனைக் கண்டு நாடே அதிர்ச்சி அடைந்துள்ளது. வாக்கு திருட்டு என்ற சட்டவிரோத பரிமாற்றத்தை திசை திருப்ப அமைச்சர் ஐ.பெரியசாமி தொடர்புடைய இடங்களில் ஒன்றிய பாஜக அரசின் எடுபிடே அமலாக்கத்துறை சோதனை என்ற பெயரில் அத்துமீறுகிறது.

சில முன்னாள் அதிமுக அமைச்சர்கள் மீது மேல் நடவடிக்கை எடுக்க ஆளுநரின் அனுமதிக்காக அனுப்பப்பட்ட கோப்பு இன்னமும் அவரிடம் நிலுவையில் இருக்கிறது. தனது ஏஜெண்டான ஆளுநருக்கு அறிவுரை சொல்லி அதற்கு அனுமதி அளிக்கும்படி செய்ய வேண்டிய ஒன்றிய அரசு, எதிர்க்கட்சிகள் ஆளும் மாநிலங்களில் அமலாக்கத் துறையை ஏவி விடுவது வாடிக்கையாக இருக்கிறது. அதிமுக முன்னாள் அமைச்சர்கள் பலர் மீது FIR

ஓய்வு பெற்ற அரசுப் பள்ளி

தலைமை ஆசிரியருக்கு பாராட்டு விழா!

பெற்றோர் ஆசிரியர் சங்கத் தலைவர் முரசொலி சிங்காரம் மாணவர்களுக்கு நிதி உதவி!

சென்னை, ஆக. 18 - நாகை மாவட்டம் வேதாரண்யம் தாலுகா தாணிக்கோட்டத்தில் அரசு மேல்நிலைப்பள்ளி உள்ளது. இங்கு தலைமை ஆசிரியராக பணியாற்றியவர் தமிழ்ச்செல்வன் 41 ஆண்டுகள் ஆசிரியராகவும், அதில் 23 ஆண்டுகள் தாணிக்கோட்டகம் அரசு

மேல்நிலைப் பள்ளியில் தலைமை ஆசிரியராகவும் பணியாற்றி உள்ளார். இவர் பணியாற்றிய அனைத்து பள்ளிகளிலும் நூறு சதவீத தேர்ச்சி கிடைக்க காரணமாக இருந்துள்ளார். இந்நிலையில் தமிழ்ச்செல்வன் நேற்று முன்தினம் பணி ஓய்வு பெற்றார்.

அவரின் பணியை பாராட்டி மாணவர்கள், ஆசிரியர்கள், பெற்றோர் ஆசிரியர் கழகத்தினர் மற்றும் ஊர் மக்கள் ஒன்று கூடி பாராட்டு விழா நடத்தினர். பள்ளியில் நடந்த விழாவில் ஓய்வு பெற்ற தலைமையாசிரியர் தமிழ்ச்செல்வனுக்கு எடைக்கு எடை (75 கிலோ) புதிய

நாணயங்களை பெற்றோர் ஆசிரியர் சங்கத் தலைவர் சிங்காரம் வழங்கினார். விழாவிற்கு பின்னர் அவரை குதிரை பூட்டிய சாரட் வண்டியில் வீடு வரை அழைத்து சென்ற மரியாதை செய்தனர். அப்போது பள்ளி மாணவர்கள், பெற்றோர், பொது மக்கள் ஊர் வலமாக உடன் சென்றனர். ஓய்வு பெற்ற தலைமை ஆசிரியருக்கு ஊர்கூடி 5 ஆயிரத்திற்கும் மேற்பட்ட மக்கள் கோயில் திருவிழா போல் பாராட்டு விழா நடத்தியது அனைவரையும் வியப்படைய வைத்துள்ளது.

பள்ளி வளர்ச்சி நிதிக்கு ரூ. 1 லட்சம் நன்கொடையை தமிழ்ச்செல்வன் வழங்கினார் மேலும் பள்ளியில் நூறு சதவீத தேர்ச்சிக்கு பாடுபட்ட 19 ஆசிரியர்களுக்கு ரூ.55 ஆயிரம், உயர்கல்வி படிக்கும் மூன்று மாணவர்களுக்கு உதவித்தொகையாக ரூ.70 ஆயிரம் என ரூ. 1 லட்சத்து 65 ஆயிரத்தை முரசொலி சிங்காரம் தனது சொந்த செலவில் வழங்கினார். விழாவில் பள்ளி பொறுப்பு தலைமை ஆசிரியர் கார்த்திகேயன் உள்ளிட்டோர் கலந்து கொண்டனர்.



இராணிப்பேட்டை மாவட்ட திமுக அலுவலகத்தில் முன்னாள் மத்திய அமைச்சர் முரசொலி மாறன் அவர்களின் 92 வது பிறந்தநாளை அவரது படத்திற்கு கைத்தறி மற்றும் துணிநூல்துறை அமைச்சர் இராணிப்பேட்டை மாவட்ட திமுக செயலாளர் ஆர்.காந்தி மலர் தூவி மரியாதை செலுத்தினார். இதில் கழக சுற்றுச்சூழல் அணி மாநில துணை செயலாளர் ஆர்.விநோத் காந்தி, மாவட்ட இளைஞர் அணி அமைப்பாளர் ஆற்காடு சட்டமன்ற உறுப்பினர் ஜே.எஸ்.எஸ்.வரப்பன் மாவட்ட அவைத்தலைவர் ஏ.கே.சுந்தர மூர்த்தி, மாவட்ட ஊராட்சி குழு தலைவர் ஜெயந்தி திருமூர்த்தி மாவட்ட மாணவரணி அமைப்பாளர் எஸ்.வினோத் மாவட்ட சுற்றுச்சூழல் அணி அமைப்பாளர் சிவா, இளைஞர் அணி அமைப்பாளர் இசுட.ஏ.அக்ஷம் மற்றும் கழக நிர்வாகிகள் கலந்து கொண்டனர்.



தி.மு.க. இளைஞர் அணி



சென்னை தெற்கு மாவட்ட நிர்வாகிகளுக்கான அறிமுகக் கூட்டம்!

மாவட்டம்-மாநகரம்-ஒன்றியம்-நகரம்-பகுதி-பேரூர் ஆகிய கழக அமைப்புகளில் இளைஞர் அணிக்கு ஏற்கெனவே நிர்வாகிகள் நியமிக்கப்பட்டுள்ள நிலையில், கழகத்தலைவர் மாண்புமிகு தமிழ்நாடு முதலமைச்சர் அவர்களின் உத்தரவின்பேரில், தலைமைக்கழக ஒப்புதலுடன் தற்போது ஒன்றியத்துக்குட்பட்ட கிளைகளிலும் நகர-பகுதி-பேரூர் வட்டங்களிலும் மற்றும் அனைத்து பாகங்களிலும் இளைஞர் அணிக்கு அமைப்பாளர், துணை அமைப்பாளர்கள் நியமிக்கப்படுகின்றனர்.

அந்த வகையில், சென்னை தெற்கு மாவட்டத்திற்குட்பட்ட சைதாப்பேட்டை, வேளச்சேரி ஆகிய சட்டமன்றத் தொகுதிகளில் நியமிக்கப்பட்டுள்ள பகுதி, வட்ட, பாக இளைஞர் அணி நிர்வாகிகளுக்கான அறிமுகக் கூட்டம், கழக இளைஞர் அணிச் செயலாளர் மாண்புமிகு துணை முதலமைச்சர் உதயநிதி ஸ்டாலின் அவர்கள் தலைமையில், 18.08.2025 திங்கட்கிழமை மாலை 4 மணியளவில், அண்ணா அறிவாலயம், கலைஞர் அரங்கில் நடைபெறவுள்ளது. சென்னை தெற்கு மாவட்டத்தில் இந்த இரண்டு தொகுதிகளைச் சேர்ந்த இளைஞர் அணி நிர்வாகிகள் அனைவரும் தவறாமல் இக்கூட்டத்தில் கலந்துகொள்ளுமாறு கேட்டுக்கொள்ளப்படுகிறார்கள்.

அன்பகம்

தேனாம்பேட்டை, சென்னை-18.

நாள் : 17-08-2025

